

زور دۇن ساپىر

ئانا يۇرت

(3)



شىنجاڭ ياشلار - ئۆسمۈرلەر نەشرىياتى

زوردۇن سابىر

ئانا يۇرت

تارىخىي رومان

(3)

شىنجاڭ ياشلار - ئۆسمۈرلەر نەشرىياتى

«ئانا يۇرت» رومانىنى تەكشۈرۈپ بېكىتكۈچىلەر :
ئابدۇشۈكۈر تۇردى ، ئىمىن ئەخمىدى ، ئابلەت نۇردۇن ،
ئابدۇكېرىم راخمان ، مەتىمىن ھوشۇر ، سۇلتان ھاشىم ،
ئازات سۇلتان ، نىجات مۇخلىس

مەسئۇل مۇھەررىرلىرى : ئابدۇراخمان ئەبەي
مەسئۇت خالىت
ئابلەز ئابباس
مەسئۇل كوررېكتورلىرى : ۋەلى زەيدىن
مۇقاۋىنى لايىھىلىگۈچى : شادىيە ھاشىم

ئانا يۇرت

(تارىخىي رومان)

(3)

ئاپتورى : زورۇن سابىر

*

شىنجاڭ ياشلار - ئۆسمۈرلەر نەشرىياتى نەشر قىلدى
(ئۈرۈمچى شەھىرى غالىبىيەت يولى 100 - قورۇ ، پ : 830001)

شىنجاڭ شىنخۇا كىتابخانىسىدىن تارقىتىلدى

شىنجاڭ شىنخۇا باسما زاۋۇتىدا بېسىلدى

ئۆلچىمى : 850×1168 مىم ، 32 كەسلىم ، باسما تاۋىقى : 19.75

2000 - يىل 11 - ئاي 1 - نەشرى

2006 - يىل 12 - ئاي 6 - بېسىلىشى

ISBN 7 - 5371 - 2970 - 3/I • 988

باھاسى : 26.00 يۈەن

(ئۈچ كىتابنىڭ ئومۇمىي باھاسى : 78.00 يۈەن)

بېسىلىشتا ، تۈپلەشتە خاتالىق بولسا نەشرىياتىمىزغا ئەۋەتىڭ ، تېگىشىپ بېرىمىز

图书在版编目(CIP)数据

故乡—母亲:维吾尔文/祖尔东·沙比尔著. —乌鲁木齐:新疆
青少年出版社,2000—11

ISBN 7—5371 — 2970 — 3

I. 故… II. 祖… III. 长篇小说—中国—当代—维吾尔语
(中国少数民族语言) IV. I 247.5

中国版本图书馆 CIP 数据核字(1999)第 69552 号

故乡—母亲(维吾尔文)

(历史长篇小说)

(3)

祖尔东·沙比尔 著

新疆青少年出版社出版

(乌鲁木齐市胜利路 100 号 邮编:830001)

新疆新华书店发行 新疆新华印刷厂印刷

850×1168 毫米 32 开 19.75 印张

2000 年 11 月第 1 版 2006 年 12 月第 6 次印刷

ISBN7—5371—2970—3/I·988 定价:26.00 元

(三册书总定价:78.00 元)

如有印刷装订问题请直接同出版社调换

غۇلجا شەھىرى ئاۋغۇست ئېيىدا ئۆز گۈزەللىكىنى تولۇق كۆرسىتىدۇ : كوچىلارنىڭ ئىككى قاسنىقىدىكى سۇۋادان تېرەك-لەر ئەتىگەنكى ئىللىق قۇياش ،، سالىقنى شامالدا يوپۇرماقلىرىنى كۈمۈش تەڭگىلەردەك يالتىرىتىپ ئاستا ئىرغاڭلايدۇ . تېرەك ئاستىدىكى ئېرىقلاردا ئېقىۋاتقان سۈزۈك سۇ ، گۈللەر ۋە ئالمد-لار بىلەن ھۆسن كۆرسەتكەن خۇش پۇراقلىق ھويىلارنىڭ ئالدىدىن ئۆتكەندە شىۋىرلاپ رەھمەت ئېيتىدۇ . سۇ چېچىلغان كوچىلار ، قورۇلارنىڭ ئالدىلىرىدا دۇنيادىن غەمىسىز قارا كۆز بالىلار پىخىلداپ كۈلۈشۈپ بىر - بىرىنى قوغلىشىدۇ ، ھايات لەززىتىدىن بەھرىمەن بوۋاي - مومايلار يۈزلىرىدىكى قو-رۇقلىرىنى كۆپەيتىشىپ كۈلۈشۈپ ، بىر - بىرىگە قارد-شىپ قويۇپ ئۈنسز سۆزلىشىپ ئىچ - ئىچىدىن شادلىنىدۇ . ئىسسىق نان ، سۈت - قايماق ساتقۇچىلار بۈك - باراقسان ، سالىقنى كوچىلاردا رىتىملىق ۋارقىرىشىپ ئالدىرىماي مېڭىشىد-دۇ . بازارغا ، دۇكان ئېچىشقا كېتىۋاتقان تىجارەتچىلەر بىر - بىرىگە ئالدىراپ سالام بېرىشىدۇ - دە ، ئاياغلىرىدىن مودا بويىچە غاچ - غاچ چىقىرىپ ، قىزىل مانچىستىر بۆكلىرىنى بىردە كۆزىگە ، بىردە گەجگە تەرەپكە سۈرۈپ قويۇپ نېمىلەرنىدۇر ھېسابلاپ مېڭىشىدۇ . بالىلار توپ - توپ بولۇشۇپ ۋارقىرد-شىپ ، نېمىلەرنىدۇر تالىشىپ مەكتەپلەرگە ماڭىدۇ . كالا سىكىدا مەكتەپكە بارىدىغان باي بالىلىرى ھارۋىدا ئارغىماق ئاتلىرىدەك غادىيىپ ئولتۇرۇپ ، زوقلانغۇچىلارنى ئىزدەپ ئىككى تەرەپكە پات -

پات قاراپ قويۇشيدۇ.

— يەنە مىزگان، — دېدى مۇتائالى خەلىپىتىم تەسۋى سىيرىپ يازلىق چايخانىسىدا كۆرپە ئۈستىدە ئولتۇرۇپ، — بۇنىسى ئەتىگەنلىك چېيىمۇ، ئىشقا ماڭغىنىمۇ؟
— ئىشقا بولسا كېرەك خەلىپىتىم، — يېڭىلا سەپەردىن قايتىپ كەلگەن قەشقەرلىق يىگىت ئورنىدىن مىدىرلاپ قويۇپ جاۋاب بەردى. خەلىپىتىم ھويلىسىدىكى قىپقىزىل مېۋىلىرى شاخلىرىنى ئېگىپ يەرگە يەتكۈزگەن ئالما دەرەخلىرىگە قاراپ قويۇپ:

— بۇ ئېلىخان تۆرەمۇ ئاشۇرۇۋەتتى. ھەركۈنى بەش ۋاخ نامىزغا، ئىشقا ماڭغان - چۈشكىنىگە مىزگان چالغىلى تۇرسا، ئۇنى ئاز دەپ بىر يەرگە ماڭسا ئالدىدا ئون ئاتلىق چاپارمەن، كەينىدە يەنە شۇنچىلىك، بۇ قانداق بولغىنى!
— ھەزرەتلىرى بۇ گەپنى سىلى دېيەلەيلا، ھېكمىبەگ غوجام دېيەلەيدۇ، باشقا كىم، ھە راست، غېنى باتۇر دېيەلەي. دۇ. يەنە ئاۋۇ كۆك ئاسماننى يېپىنچا، قارا يەرنى چۈشەك قىلىپ ئۈچ - تۆت ئايدىن بېرى چۆللەردە يېتىۋاتقان ئەسكەرلەر. مۇ دېيەلەيدۇ جۇمۇسلا!

— ھە، گەپ قىل ساۋۇتۇم، راست ئەمەسمۇ؟ جەڭ مەيدانىدا نامرات دېھقان بالىلىرى سوقۇش قىلىدۇ يۇ، راھىتىنى بايلار كۆرىدۇ. نوغايگورد، ئۈچدەرۋازا، توغرىكۆۋرۈك كوچىلىرىدا ئاخشاملىرى نوغاي، ئورۇس ياشلىرى گارمون تارتىپ جىر - جىرلىشىپ ئوينىشىۋاتقان، ئۇيغۇر بايلىرىنىڭ بالىلىرى ئۇلار. نىڭ ئىچىگە كىرىۋالغان. ئالدىنقى سەپتە يۈز جەڭچى قۇربان بولسا ئۇنىڭ توقسان توققۇزى نامراتنىڭ بالىسى، شەھەردىكى ئىدارىلەردە ئۇنىڭ تەتۈرى، يۈز خىزمەتچىنىڭ توقسان توققۇزى شەھەر بايلىرىنىڭ بالىلىرى. نۇرمەھمەتمۇ ئوقۇغانغۇ، تازا ياخشى ئوقۇغان بالا. ئۇ جەڭ قىلىۋاتىدۇ. ئۇنىڭ بىلەن ئوقۇ.

غان باي بالىلىرىنىڭ ھەممىسى ئىدارىلەردە، ئولتۇرۇشى كالا-
كا، يېتىشى سىم كارىۋات، يېيىشى پولۇ - بەتتە. بىز شۇنى
دەپ سوقۇشۇۋاتىمىزما؟

— ياشاپ كەتسە ھەزرىتىم، سىلنىڭ ھەربىر گەپلىرى ...
— بولدى، بولدى ماختىما. ماڭ ھارۋىنى قات، چولۇقاي-
غا چىقىپ باغنى كۆرۈپ كېلىمىز.
ئاپئاق ساقال، قاغشارلىق، گەۋدىلىك بوۋاي تىزغا تايى-
نىپ ئورنىدىن تۇردى.

ئىككى ئات قوشۇلغان، سايۋەنلىك خادىك شەھەر ئىچى —
ئوردا مەھەللىسىگە كەلدى، غوجام ئېلىخان تۆرەمنىڭ يېنىغا
كەتكەنكەن، خادىك مەدرىسىنىڭ ئالدىدىن ئۆتۈپ، توغرىكۆۋ-
رۈككە قاراپ ماڭدى.

«ۋاقىتلىق ھۆكۈمەت» ئۆز ۋاقتىدىكى گومىنداڭ
ھەربىي شتابى جايلاشقان چوڭ باغدىكى قاڭالتىردا يېپىلغان،
بىر قەۋەتلىك ئۆيلەردە ئىدى. دەرۋازىدا قوراللىق ئەسكەرلەر
بار ئىدى.

قاراۋۇللار دىن نازارىتىنىڭ نازىرى، ھۆرمەتلىك خەلىپەم
ھەزرەتكە تىك تۇرۇپ چاس بېرىشتى. ھارۋا رەئىسلەر خىزمەت
بىناسى — ئىشكى ئۈستىدە قاڭالتىردىن قىلىنغان چېدىرچە
لەمپىسى، تاختاي پەلەمپەيلىرىنىڭ ئىككى يېقىدا كۆك سىرلان-
غان رېشاتكىسى بار ئۆينىڭ ئالدىدا توختىدى. ئۇ يەردىمۇ ئەس-
كەر، قاراۋۇللار خەلىپىتىمگە چاس بېرىشتى. خەلىپىتىم پەلەم-
پەي بىلەن ئۆرلەپ زالغا كىردى. نېرىقى ئۆيدىن غوجامنىڭ:
— لەۋەي، خۇرجاغا ۋاپال، بايلارغا سالايلى بۇ سېلىقنى! —
دېگەن سۆزى ئاڭلاندى. ئېلىخان تۆرەمنىڭ ساپ ئۆزبېك تىلىدا:

— بولمايدىلەر، شۇ نەقە، شۇ نەقە! — دېگەن سۆزى
ھەم ئاڭلاندى. ئىككى رەئىس بىر ئىشنى تالىشىۋاتقانلىقى ئېنىق
ئىدى. ئوتتۇرىدىكى ئۆيدىن ھۆكۈمەتنىڭ باش كاتىپى ئابدۇرۇپ

مەخسۇم ، ئۇنىڭ بىلەن ھەربىي ئىشلار ئىدارىسىنىڭ باشلىقى ئەخمەتجان قاسىمى ، ئىچكى ئىشلار نازارىتىنىڭ نازىرى قارا بۇرۇت ، ئاق يۈزلۈك رەخمجان سابىر ھاجى چىقىپ مۇتائالى خەلىپىتىمگە سالام بېرىشتى .

— مالىيە قىيىنچىلىقى ! — دېدى يەنە بىر ئۆيدىن ئاق يۈزلۈك بىر كىشى چىقىپ ، كۆپچىلىككە سالام بېرىپ ئالدىراپ سۆزلەپ . بۇ كىشى ھۆكۈمەتنىڭ مالىيە نازىرى ئەنۋەر مۇسابا-يوف ئىدى . ئۇنىڭ بىلەن بىللە ئېگىز ، قارا بۇرۇت ، قاڭشارلىق ئادەممۇ بىللە چىقىپ :

— ئەسسالامۇ ئەلەيكۇم ، ئابدۇمۇتائالى خەلىپىتىم ھەزرەت-لىرى ! — دەپ سالام بەردى . بۇ كىشى ئالىي سوت مەھكىمىسى-نىڭ باشلىقى مۇھەممەتجان مەخسۇم ئىدى .

«ئازادلىق تەشكىلاتى» نىڭ غول ئەزالىرى ، قۇرغۇچىلىرى-نىڭ تولىسى ھازىر ھۆكۈمەتنىڭ رەھبەرلىرى ئىدى . ئۇلار كېچە - كۈندۈز ئۆيلىرىگە قايتىشماي ئىشلەپ ، ئالدىنقى سەپ ، ئوتتۇرا ، شىمالىي ۋە جەنۇبىي يۆنىلىشتىكى بىرنەچچە ئون مىڭ ئەسكەر ، ئىدارە - ئاپپاراتلار ، شىركەت ، زاۋۇت ، كان ، دېھقان-چىلىق ، چارۋىچىلىق ۋە مەكتەپلەر ، ساقلىقنى ساقلاش ئىشلى-رىدىكى قىيىنچىلىقلارنى ھەل قىلىش ئۈچۈن ۋۇجۇدى بىلەن بېرىلىپ ئىشلىمەكتە ئىدى . «ھەممە ئالدىنقى سەپ ئۈچۈن» دېگەن گەپ ھەممىلا جايدا تەكرارلىناتتى ، ھەممە ئىش مالىيىگە تاقىلاتتى . ئوزۇق - تۈلۈك ، قورال - ياراغ ، قاتناش ئۈچۈن ماشىنا ، ئات - ئۇلاغ ، كىيىم - كېچەك ، دورا ۋە ماتېرىي-ياللار ، گېزىت - ژۇرناللار... ھەممىلا ئىش پۇل بىلەن پۈتەتتى . غۇلجا بايلىرى قورۇ - قورۇ قويلىرىنى ، مال - دۇنياسىنى ، زاۋۇتلىرىنىڭ كىرىملىرىنى تەقدىم قىلىشماقتا . دېھقان - چارۋىچىلار ئۆزلىرى ئاچ قالسىمۇ قولدا بارلىرىنى ئالدىنقى سەپكە بەرمەكتە ، لېكىن يەنىلا مالىيە قىيىنچىلىقى

ئېغىر ئىدى.

— قېنى، قېنى! — دەپ يىغىن زالىنى كۆرسەتتى ئاب-
دۇرۇپ مەخسۇم ئوتتۇرىدىكى چوڭ قوش ئىشكىلىك ئۆيىنى
ئىككى قولى بىلەن ئىشارەت قىلىپ. رەھبەرلەر ئابدۇمۇتائالى
خەلىپىتىمگە ئەگىشىپ نەقىشلىك فرانسۇز ئورۇندۇقلىرى بىلەن
بېزەلگەن خانغا كىرىشتى. دۇئادىن كېيىن خەلىپەم ھەزرەت
كۈلۈپ قويۇپ:

— ئەنۋەر ئەپەندىم بار يەردە قىيىنچىلىق بولماس. ھەر
كۈنى زاۋۇتىڭىز تۆت قېتىم «پۇل» دەپ ۋارقىرايدۇغۇ! —
دەپ چاقچاق قىلدى. كۆپچىلىك كۈلۈشتى.

— ھەر كۈنى تەرەپ - تەرەپتىن ئادەملەر كېلىۋاتىدۇ.
ئۈرۈمچىدىن، قەشقەر، خوتەن، تۇرپان، قۇمۇللاردىن كېلىۋا-
تىدۇ. ھەربىي مەكتەپ ئوقۇغۇچىلىرىمۇ كۆپىيىۋاتىدۇ! — دې-
دى ئەنۋەر مۇسابايوفمۇ لايىقىدا چاقچاق قىلىپ، — زاۋۇتىمىز
ھەر كۈنى «كېلىۋاتىدۇ، كېلىۋاتىدۇ!» دەپ خەۋەر بېرىپ
تۇرۇۋاتىدۇ!

كۆپچىلىك يەنە كۈلۈشتى.

— پۈتۈن شىنجاڭدىكى ئېزىلىۋاتقان مىللەتلەرنىڭ كۆزى
غۇلجىدا، — دېدى ئەخمەتجان قاسىمى، — ئاپرىلنىڭ ئاخىرىدا
سوپاخۇن پولكوۋنىڭ سەكسەن يەتتە نەپەر پىدائىي بىلەن كېلىپ
بىزنىڭ سېپىمىزگە قوشۇلدى. بورتالادىن، شىخودىن يەنە قارا-
شەھەر، ئاقسۇ، كۇچالاردىن كېلىپ قوشۇلۇۋاتقانلارمۇ بار.
لېكىن مالىيىدە قىيىنچىلىق چوڭ بولسىمۇ، بىزنىڭ ئەمگەكچى
خەلقىمىز يۆلەنچۈكىمىز، خەلقپەرۋەر بايلىرىمىزمۇ كۆپ، تاربا-
غاتاي ۋالىيسى باسباي بىزگە مىڭ تۇپاق قوي ياردەم قىلدى!
— ھە، ۋاھ! — دېدى رەخمىجان قىزىقىپ، — قازاق

بايلىرى مىڭ قوي بەرگەن يەردە ئۇيغۇر بايلىرى قالاتتىمۇ؟
شۇ چاغدا زالغا ئىككى رەئىس — ئالدىدا ۋىجىك، كەكە

ساقال ، ئاق خالات ، بېشىغا تاشكەنت دوپپىسى كىيگەن ئېلىخان تۆرەم ، كەينىدە ئېگىز ، ئاپئاق بۇرۇتلىرى ئىككى ياققا قايرىلغان ، چاققان ئاق ساقىلى ئۆزىگە ياراشقان ، ئاق يۈزلۈك ، قاڭشارلىق ، سارغۇچ خالات ۋە يېشىل دۇخاۋا گۈللۈك بۆك كىيگەن ھېكمىبەگ غوجام كىرىپ كەلدى . كۆپچىلىك ئورۇنلىرىدىن دۈررىدە تۇرۇشتى . رەئىسلەر مۇتائالى خەلىپىتىم بىلەن ئاۋۋال كۆرۈشتى . خەلىپىتىم ئاپئاق ساقال ، ئاپئاق سەللە ۋە ئاق خالات بىلەن ھەيۋەتلىك كۆرۈنەتتى .

— قەرز ۋەرەقى تارقىتىشنىڭ گېپى ! — دېدى ھېكمىبەگ غوجام سالاملىشىشلاردىن كېيىن دۇئا قىلىپ ئولتۇرۇپ بولۇپ ، — خۇرجاغا سېلىق سالمىغان ياخشى دەۋاتىمەن تۆرەمگە .

— ئىستىقلال ھەممە ئۈچۈن ! — دېدى تۆرەم ئاچچىق كۈلۈپ قىيۇپ ، — ئەسكەرلىرىمىز ۋاللاھلىئەزىم ، بىللاھىل-ئەزىم دەپ قۇرئاننى سۆيۈپ قەسەم ئىچىپ غازاتقا ماڭدى . ئازادلىق ئۈچۈن كۈرەش قىلماسلىق جىنايەت ، زۇلۇمغا قارشى تۇرماسلىق خىيانەت !... مانا بۇ «ئويغان» گېزىتنىڭ چاقىرىقى . باي ، گاداي ئايرىلمايدۇ . پۇلى بارلار پۇلىنى ، پۇلى يوقلار جېنىنى ئۇرۇشقا ئاتىماق لازىم !

تۆرەمنىڭ ھەربىر سۆزى بۇيرۇق ، ھۆكۈم بولۇۋاتقان كۈندە ، ئۇنىڭ گېپىنى يىرىدىغان ئادەملەر يوقنىڭ ئورنىدا . — لەۋەي ، — دېدى ھېكمىبەگ غوجام يەنە گېپىنى تەكرارلاپ ، — خۇرجاننىڭ غېمىنى يەپ ئىنقىلابنى باشلىغان بىز . مەقسىتىمىز خۇرجانى زۇلۇمدىن قۇتۇلدۇرۇشقا تەقسىر ؟ شۇنداق . ئۆلۈۋاتقانمۇ خۇرجا ، جېنىنى ئالقىنىغا ئالغانمۇ خۇرجا . ئۇرۇشتىمۇ شۇلار ، بۇ يەردە يەنە زۇلۇم شۇلارغا ئارتىلسا ئادىللىق بولماس !

— ھەق راست ، — دېدى ئابدۇمۇتائالى خەلىپىتىم

دەرھاللا ، — قەرز ۋەرەقى قولىدا بارلارغا تارقىتىلغاي . ئۈچ
ۋاخ تامىقىغا ئامالى يوق ئادەم ھەج قىلىسمۇ راۋا ئەمەس . مانا
مەن يۈز مىڭ دوللارلىق قەرز ۋەرەقى ئالىمەن !
— مەن بىر مىليون دوللارلىق ئالاي ! — دېدى ئەنۋەر
مۇسابايوف .

— ھە ، مەنمۇ تۆت يۈز مىڭ دوللارلىق ! — دېدى ھې-
كىمبەگ غوجاممۇ دەرھاللا ، — مېلىمىز تۈگىسە ، ساندۇقتا
ئالتۇنلىرىمىز بار ، ئۇمۇ تۈگىسە يەر - زېمىنىمىز بار . خۇرجادا
بىر ئات ، بىر كالا ، ئىككى - ئۈچ خويىرىدىن باشقا نېمە بار ؟
لەۋەي ، خۇرجا قاقشىمىغاي ئەمدى !

ئېلىخان تۆرەم دەرھال گەپنىڭ ماۋزۇسىنى يۆتكىدى :
— مەن ئەخمەتجاننى ئېلىپ بۈگۈنلا بورتالاغا ماڭىمەن ،
سۈيدۈڭ 1 - ئاتقۇچى پۈلك ھازىر بورتالادا . ئۇلار شىخوغا
ھۇجۇمغا مېڭىشنىڭ ئالدىدا بىز بېرىپ ئەسكەرلەردىن ھال سو-
رايمىز !

— بىزمۇ بارايلى ! — دېيىشتى كۆپچىلىك خۇشال
بولۇپ ، — خۇدايىم نۇسرەت ئاتا قىلغاي !

— بۇ يەردە ھېكىمبەگ غوجام تۇرۇپ بەرسۇن ! — دېدى
ئېلىخان تۆرەم بۇيرۇق بەرگەندەك سۆزلەپ ، — بىز ھازىرلا
يولغا چىقىمىز . شىخونى ئالساق ئۈرۈمچىنىڭ يولى ئېچىلىدۇ .
مۇشۇ ئورۇسلارلا كاشىلا قىلمىسىلا بۇ يىل بىزنىڭ ئىسلام
بايرىقىمىز شىڭشىڭشياغا قادىلىپ بولىدۇ ، خۇدايىم بۇيرۇسا !
— ئامىن ! — دېدى مۇتائالى خەلىپىتىم قوللىرىنى كۆتۈ-
رۈپ . ئۇلار ئېلىخان تۆرەمنىڭ دېگىنىدەك بولۇشنى تىلەپ ،
چىن كۆڭۈللىرىدىن ئاللاتائالادىن شاپائەت تىلەشتى . خەلىپەم
ھەزرەت سۈرە ئوقۇپ ھەربىر «ئامىن» دېگەندە ، تىترىگەن ئا-
ۋازلارمۇ تەڭلا «ئامىن» دېيىشتى . ھەممىنىڭ كۆزلىرى ياش ،
لەۋلىرى تىترىمەكتە ئىدى .

— زۇلۇم ، ھاقارەت سۆڭەك - سۆڭەكتىن ئۆتكەچكە ،
بىز جېنىمىزنى ئالىقىنىمىزغا ئالغان . بىزگە لازىمى ئادىمىي
ھايات . بىز باشقىنىڭ رىزقىغا قول سوزمىدۇق . باشقىنى قۇل
قىلماقچى ئەمەسمىز ، ئۆزىمىزنى قۇتقۇزماقچى . مۇشۇ ئورۇن-
دۇقلارنىڭ ، مۇشۇ ئۆيلەرنىڭ تىلى بولسا سۆزلەر ئىدى : ياۋىد-
لىڭ بېشىمىزغا دەسسەپ تۇرۇپ نېمىلەرنى قىلىمىدى ؟
نى - نى ئوغلانلىرىمىزنىڭ كۆزىنى ئويدى ، تېرىسىنى سويدى ،
بەدىنىگە يىڭنە سانجىپ قىيناپ جېنىنى ئالدى . بايلىقىمىزنى
خالىغىنىچە بۇلاپ - تالدى ، مەردلىكىمىزنى ئاجىزلىقىمىز
ھېسابلىدى ، كەڭ قورساقلىقىمىزنى دوتلۇكىمىز دەپ چۈشەن-
دى ، بىز ئۇلارنىڭ ئالدىدا XVI - XVII ئەسىرلەردىكى نېگىرلار ،
ئىندىئانلار بولۇپ قالدۇق . ھەتتا ئۇلار بىزنى مىللەت سۈپىتىدە
يوق قىلىۋەتمەكچىمۇ بولۇشتى . مەن ئۆز قۇلقىم بىلەن : «بۇ
خەق مۇنبەت يەردە ئۆسكەن ياۋا ئوت ، يۇلۇپ تاشلاپ يەرنى
ئىشلىتىش كېرەك !» دېگەنلىرىنى ئاڭلىغانمەن !
— راست ، راست ، ھاقارەتلەنمىگەن ، ئازابلانمىغان كىم
قالدى ؟ بۇنداق زالىم ھۆكۈمەتنى ئاغدۇرمىساق ئەۋلادلىرىمىز
قارغىمامدۇ بىزنى !

— ۋاللاھىلئەزىم ، بىللاھىلئەزىم !

— قانغا قان ، جانغا جان !

— ئەلقىساسۇل مىنەلھەق !

دۇئا قەسەمگە ، خەلق ۋە ئۆزى ئالدىدىكى ئەھدىنامىگە ئاي-
لاندى . ئۇلار ھاياجانلانغان ، روھلانغانىدى . گويا ناپولېئون
1811 - يىلى موسكۋادىن چېكىنمەك بولغاندا ، كوتۇزۇق ئەيسا-
نىڭ تامغا مىخلانغان سۈرىتى ئالدىدا يىغلاپ تۇرۇپ ھاياجان
بىلەن سۆزلىگەندەك ، گويا گېرمانىيە 1941 - يىلى 6 -
ئاينىڭ 22 - كۈنى ئەتىگەن سائەت ئۈچتە سوۋېتقا ھۇجۇم
قىلغاندىن كېيىن ، 1941 - يىلى 7 - ئاينىڭ 3 - كۈنى ستالىن

پۈتۈن سوۋېت خەلقىگە رادىئودا قەسەم مەنىسىدە سۆزلىگەندەك ،
يەنە گويا 1937 - يىل 7 - ئاينىڭ 7 - كۈنى ياپونىيە جۇڭگوغا
بېسىپ كىرىپ لۇگۇچياۋ ۋە قەسەمنى پەيدا قىلغاندىن كېيىن ،
8 - ئاينىڭ 25 - كۈنى ماۋ زېدۇڭ يەنئەندە قەسەمىسىمان
نۇتۇق سۆزلىگەندەك ۋە يەنە گويا شۇ چاغدا جياڭ جىپشىمۇ
ئوخشاش مەنىدە ، شۇ ئىش توغرىسىدا بايانات ئېيتتى .
لان قىلغانغا ئوخشاش...

ئۇلار خەلقى ئالدىدا ئۆزلۈكىدىنلا قەسەم بېرىشتى...

— بۇ بىر ئۇلۇغ سەپەرگەن ! — دېدى ئەنۋەر مۇسابايوف
كۆپچىلىك جىمغاندىن كېيىن ، — مەن بىر تەكلىپ بەرمەك .
چىمەن .

— خوش قېنى !

— تۆرەم ئاتىمىز بىلەن ئەخمەت ئەپەندىمنى ئۆزىتىپ
قويۇش يۈزىسىدىن گۈللۈك قورۇدا بىر نەزىر - چاي بېرەي
دەيمەن . يۇرت كاتتىلىرىمىز ئاتىمىز بىلەن ئەپەندىمنى دۇئا
بىلەن ئۆزىتىپ قويسا .

— چۈشلۈك تاماققا لوسگۇڭغا — شاكىرجان باينىڭ
ئۆيىگە خەۋەر بېرىۋەتكەندۇق .

— ئىككى سائەتتە چېيىمىز تەييار بولىدۇ . ئۆيىمىز مانا
يولنىڭ ئۇ چېتىدىلا . شاكىرجان بايغا مەن تېلېفون بېرىپ دەپ
قويمەن .

— شۇنداق بولسۇن ، تۆرەم جانابلىرى .

— رەئىس جۇمھۇرىمىز ئېلىخان تۆرەم جانابلىرى بىلەن
ھەمداستىخان بولۇۋالايلى !

— شۇنداق قىلىسلا تۆرەم !

كۆپچىلىك تەرەپ - تەرەپتىن چۇرقىراشتى .

— ماقۇل ! — دېدى تۆرەم كۈلۈپ قوپۇپ ، — بۇ ئىش -
نىمۇ ئورۇس باشلىقلارغا دوكلات قىلماستىن - ھە ؟

كۆپچىلىك كۈلۈشتى . ھەرقانداق ئىش سوۋېت كونسۇلى ياكى 2 - دومغا دوكلات قىلىنىدىغان بولغاچقا ، بۇ ئىشتىن نارازى باشلىقلار تۆرەمنىڭ تەنىسىدىن كۈلۈشتى .

— دېمىسىمۇ ھەممىلا ئىش ئۇلارنىڭ كۆرسەتمىسى بىلەن بولۇۋاتىدۇ ، ئەپەندىم ! — دېدى مۇھەممەتجان مەخسۇم ئەخمەت ئەپەندىگە قاراپ ، نارازىلىقىنى ئوچۇق ئاشكارىلاپ ، — بىز قانداق ھۆكۈمەت ئۆزى ؟ رەئىس جۇمھۇرىمىز چېغىدا نەگە باردۇ ، نېمە قىلىدۇ ھەممىنى سوراپ ئولتۇرسا ، مەن سوتنىڭ باشلىقى ئۆلۈمگە ھۆكۈم قىلىمەنۇ ، 2 - دومنىڭ تەستىقىنى ئالىمەن . مايتاغدىن توپىلاڭ كۆتۈرۈپ ، سوپاخۇن دېگەن يىگىت مىڭ مۇشەققەتتە ئەسكەرلىرىنى باشلاپ غۇلجىغا كەلدى ، خەۋدە-رىڭىز بار ، ئەپەندىم . ئورۇسلار ئاشۇ سەكسەن نەچچە يىگىتنى قورالسىزلاندۇردى . تۆرەم ئاتىمىز ئارىغا كىرىپ مىڭ تەسلىكتە قوراللىرىنى ئېلىپ بەردى . مانا ھازىر سوپاخۇن نۇرغۇن ئادەم بىلەن ئاقسۇغا چۈشۈپ ئۇ يەرنى تىترەتمەكتە !

ئەخمەتجان — ھەربىي ئىشلار كومىتېتىنىڭ مەسئۇلى قارىقۇمچاق ، قارا بۇرۇت يىگىت كۈلۈپلا قويدى ، ئىپادە بىلدۈر-مىدى .

— خىتايدىن قۇتۇلۇپ ئورۇسقا تۇتۇلغان ئوخشايمىز ، — دېدى مۇھەممەتجان مەخسۇم خاپا بولۇپ ، — ھەربىيەدە كوماندىر روتىدىن يۇقىرى كوماندىرلار تاماملا ئورۇس .

— قانداق قىلىمىز ، بىز خەقتىن ھەربىي تەكتىكا بىلىدە-غان ، كوماندىر بولالىغۇدەكلەر راستىنلا يوقكەن ، — دېدى رەخمىجان سابىر ھاجىيوف ، — ھەممىمىز قوراللارنىڭ تىلىنى ئورۇسلاردىن ئەمدىلا ئۆگەندۇق . ئۇرۇش مەيدانىدىكى ھەرىكەت-لەرنىمۇ شۇلار ئۆگەتتى .

— مۇستاپا كامالەدەك بىر ئەزىمەت بولسىدى ھەي ! — دېدى ئېلىخان تۆرەم ئەلەم بىلەن ، — ئامال يوق ، جىڭغا ئىس-

ھاقىبىك، شىخوغا پالىنوف ئۇرۇش قوماندانى بولۇپ ماڭدى. بىزدىن بۇ ئىشقا لايىق بىرى چىقمىدى. شېڭ شىسەي سوپاخۇد-نى تەربىيىلەپ قويغانىكەن، مانا ئۇيغۇردىن ھەربىي بىلىمى بار ئادەم شۇ!

تۆرەمنىڭ گېپىنى ئۇيغۇرلارغا قىلىنغان مەسخىرە دەپ چۈشەنگەن مۇتائالى خەلىپىتىم:

— قوماندانىڭ كاتتىسى ئەنجانلىقتىن چىقىدۇ. مەزەم-زات زامانىدىكى مانجۇلارغا قارشى غازاتتا «مەھمۇد پوچى» دې-گەن بىرى چىقىۋىدى، ياغاچتىن زەمبىرەك ياساپ غۇلجىنى تىترەتتى. بىراق زەمبىرىكى دۈشمەنگە تەگمەي تاس قالدى ئۆزد-نى يوقاتقىلى. مانا ئەنجانلىق ھەربىي ئالىم!

— ھا - ھا - ھا! ...

ھېكمىبەگ غوجام ھەممىدىن قاتتىق كۈلدى. بۇ بىر توپ غۇلجا يۇقىرى قاتلاملىرىنىڭ ئوقۇمۇشلۇق، ئىناۋەتلىك، ئەل سۆيەر كاتتىلىرى ئارىسىدا بىرلا ئەخمەتجان كەم سۆز، خىيالچان ۋە ھەممىگىلا ئىللىق چىراي بىلەن قاراپ كۈلۈپ قويدىغان يىگىت. قالغانلىرىنىڭ ھەممىسىنىڭ ئۆز ھېسابى، مۇددىئاسى بار ئىدى. لېكىن ئۇلار ھېچ نەدە بۇ مۇددىئالىرىنى ئوچۇق - يورۇق دېيەلمەيتتى، سىرداشلار جەم بولۇپ قېلىشقانلىرىدىلا پىچىرلىشىپ دېيىشەلەيتتى. لېكىن بىرلا ئىش ئۇلارنىڭ ھەم-مىسىگە ياقمايتتى: بۇ «ۋاقىتلىق ھۆكۈمەت» چوڭ - كىچىك ئىشلارنىڭ ھەممىسىدىلا سوۋېت كونسۇلىنىڭ ياكى 2 - دومىنىڭ يوليورۇقىنى ئالاتتى. بۇ ئىشتىن ھېچكىم رازى ئەمەس ئىدى.

تۇرمۇش ھېچكىمنى رازى قىلغان ئەمەس. گەرچە چوڭ ئۆزگىرىشلەر بولۇپ، بىرلىرىگە تاج، بىرلىرىگە كى-شەن - كوزىزا ھەدىيە بولۇپ تۇرسىمۇ، ھايات ھامان قېلىپىدىن چىقالمايدۇ. بۇ زېمىندا قانچە قانلار تۆكۈلدى، كۆز يېشىنىڭ ۋە

كۈلكە - ناخشىنىڭ ھېسابى يوق، شۇنداقتىمۇ ھاياتتىن رازى بولۇپ دۇنيادىن ئۆتكەن بىرمۇ ئادەم يوق. 1732 - يىلى مەنچىڭ خانلىقىغا تەۋەلىك بىلدۈرگەنلىكى ئۈچۈن يۇڭجېڭ خانىنىڭ «جاساقبەگ» يارلىقىغا، كېيىن چيەنلۇڭ خانغا ساداقەت كۆرسەتكەنلىكى ۋە ئىلىنى گۈللەندۈرۈشتە خىزمەت كۆرسەتكەنلىكى ئۈچۈن «ۋاڭ» لىق ئۇنۋانىغا ئېرىشكەن ئىمىن ۋاڭنىڭ 9 - مىراسخورى ھاكىم ئاغىچىنىڭ ھېسابىدا ھېكمىبەگ ئاتالغان غىياسىدىن بەگ غوجام بولسۇن، ياكى مۇنۇ ساھىبخانا - شىنجاڭدىكى ئەڭ چوڭ باي ھۈسەنباينىڭ ئەۋلادى ئەنۋەر مۇسابا-يوف بولسۇن، ياكى «ئۇسۇلى جەدىت» نى غۇلجىغا ئەكىرىپ، تاپقان - تەرگىنىنى مائارىپ ئۈچۈن سەرپ قىلىپ، خەلقپەرۋەرلىكى ۋە پاكىز پەزىلىتى بىلەن ھۆرمەت تاپقان ئابدۇموتائالى خەلىپىتىم ھەزرەتلىرى بولسۇن، ياكى ئاتۇشتىن ھەۋەس بىلەن ئىلىغا كېلىپ بۇ يەرنى گۈللەتكەن سابىر ھاجىلار ئەۋلادىدىن بولغان رەخمىجان سابىر ھاجىيوف بولسۇن، ياكى باشقىلار بولسۇن، ھاياتتىن ھېچكىم رازى بولغان ئەمەس. ئەلۋەتتە رۇس-لارنىڭ تاجاۋۇزى بىلەن گۇمران بولغان قوقان خانلىقىنىڭ ھەسرەتلىك پۇشتى ئېلىخان تۆرەم ھەممىدىنمۇ بەتتەر نارازى ئىدى. ھايات ھېچكىمنى رازى قىلمىدى. ئۇلارنىڭ ھەممىسى خەلقىگە، شۇ قاتاردا ئۆزلىرىگە بەخت ئىزدىگۈچىلەر، بۇ ئۇلارنىڭ ئورتاقلىقى. لېكىن بۇ ئورتاقلىق ئىچىدە نۇرغۇن كۈرەشلەر، زىددىيەتلەر مەۋجۇت. بۇنى ھەممىسى چۈشىنىدۇ. تۆكۈلگەن ۋە تۆكۈلىدىغان قانلار كىملىرىنى رازى قىلىدۇ، كىملىرىنىڭ پايدىسىغا بولىدۇ؟ بۇ تېخى ھېچكىمگە مەلۇم ئەمەس. خۇددى ئالدىنقى سەپتە ئۆلۈمنى ئۇنتۇپ، دۈشمەننى يوقىتىشنىلا ئويلاپ سوقۇشۇۋاتقان جەڭچى كىم ۋە نېمە ئۈچۈن قۇربان بېرىشنى ئويلاپ ئۆلتۈرمىغاندەك، بۇ ھوقۇق ۋە ئىسناۋەت ئىگىلىرىمۇ كېچە - كۈندۈز تىرىشىپ - تىرىشىپ كىمگە ئىش-

لەۋاتقىنىنى بىلمەيدۇ. بىرلا ئەخمەتجان ئۇلار بىلمىگەننى بىلدۈرۈپ چۈشەندۈرۈپتۇ. چۈنكى ئۇ كۆپ ۋە ئەتراپلىق ئويلايدۇ، ئۆگىنىدۇ ۋە خۇلاسەلەيدۇ. ھازىر ۋە كەلگۈسى توغرىسىدا توغرا ۋە ئېنىق چۈشەنچىگە ئىگە بولۇش ئۈچۈن، دۇنيادا، جۇڭگودا، مۇنۇ شىندىدا، جاڭدا بولۇۋاتقان ئىشلارنى ئۆچۈر - بۇجۇرلىرىگىچە بىلىۋېلىشقا تىرىشىدۇ. شۇنىڭ ئۈچۈن مۇنۇ ھۆكۈمەت كاتتىۋاشلىرىنىڭ مۇددىئا - مەقسەتلىرى ئۇنىڭغا ئايدىڭ. لېكىن ئۇ ھېچكىمگە ھېچنېمە دېمەيدۇ. ئۇ ھەممىلا ئادەمنىڭ گېپىنى مېيىقىدا كۈلۈپ قويۇپ بېرىپ ئاڭلايدۇ. سوئاللارغا ئاددىيلا جاۋاب بېرىش بىلەنلا چەكلىنىدۇ. ئۇنىڭ گېزىتلەرگە ئا. ئىلىلىق دېگەن تەخەللۇس بىلەن ئۇيغۇر، رۇس تىللىرىدا يازغان ماقالىلىرى ئۇنىڭ راۋان، مەنىلىك جۈملىلەردىن تۈزۈلىدىغان ئاغزاكى نۇسخىسىدا تۇقىلىرىدا زادىلا تەكرارلانمايدۇ. ئۇ گويا ھېچنەدە، ھېچ نەرسە يازمىغاندەك، ئۇچىسىغا پودپولكوۋنىڭ بەلگىسى بار ھەربىي كىيىم كىيىپ، پۇتىغا ئۆتۈك كىيىپ بىردە خادىك بىلەن، بىردە ئۆزى ھەيدىگەن «قارا» ماشىنىدا ئالدىراپ يۈرۈپ ئالدىنقى سەپ ئۈچۈن تەمىنات، ئادەم ۋە قوراللارنى تەييارلاش بىلەن بولغان كۈنلەرنى ئۆزىمۇ تۇيماي ئۆتكۈزۈۋەتكەن. شۇڭا ئۇ ھەم سىرلىق، ھەم ھۆرمەتلىك.

يالغۇز ھېكمىبەگ غوجاملا ئالدىراش ئەمەس. ئۇ ئىشخاندەك سىدا ئولتۇرۇپمۇ يارەنلىرىنى يىغىۋېلىپ چاقچاق - كۈلكە بىلەن ۋاقىت ئۆتكۈزۈپ رەئىسنىڭ چىشىغا تېگىدۇ. بەش ۋاخ نامىزىنى شەھەر ئىچىدىكى مەدرىسىگە بېرىپ جامائەت بىلەن ئالدىرىماي ئوقۇيدۇ، كالاكىغا ئولتۇرۇۋېلىپ نەزىر - چىراغ، توي - تۆكۈنلەرگە بېرىپ تۇرىدۇ. باغ، دەريا بويلىرىدا ئۆز ھەمسۆھبەتلىرى بىلەن ساز - نەغمە تىڭشاپ چاقچاقلىشىپ كۆل ئېچىشىنىمۇ قولىدىن بەرمەيدۇ. مۇئاۋىن رەئىس جۈمھۇرلۇق نامى ئۇنىڭ تۇرمۇشىنى قىلچە ئۆزگەرتىمىگەن. ئۇنىڭ ئۈچۈن